

## ಕರ್ನಾಟಕ ವಿಧಾನಸಭೆ

### KARNATAKA LEGISLATIVE ASSEMBLY

ಶುಕ್ರವಾರ ದಿನಾಂಕ ೨೩ನೇ ಸೆಪ್ಟೆಂಬರ್ ೧೯೮೩

ಸದನವು ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಭಾಂಗಣದಲ್ಲಿ ಬೆಳಿಗ್ಗೆ ಒಂಭತ್ತು ಗಂಟೆಗೆ ಸಮಾವೇಶಗೊಂಡಿತು.

ಅಧ್ಯಕ್ಷರು (ಶ್ರೀ ಡಿ. ಬಿ. ಚಂದ್ರೇಗೌಡ) ಪೀಠವನ್ನಲಂಕರಿಸಿದರು.

ಪ್ರಶೋತ್ತರಗಳು

ದಕ್ಷಿಣ ಕನ್ನಡ ಜಿಲ್ಲೆಯ ನೆರೆ ಪೀಡಿತರ ಪುನರ್ ವಸತಿ.

೨೭೦. ಶ್ರೀ ಎನ್. ಶಿವರಾವ್ (ಬಂಟವಾಳ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಂದಾಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ೧೯೭೪ನೇ ವರ್ಷ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ನೆರೆ ಪೀಡಿತರಿಗೆ ಪುನರ್ವಸತಿಗಾಗಿ ಕೊಟ್ಟ ಸಾಲವನ್ನು ಸರ್ಕಾರ ಪುನಃ ಮಾಡಿದ ಎಂದು ಹೇಳಿದ ನಂತರವೂ ಅಧಿಕಾರಿಗಳು ಜಪ್ತಿ ಮುಖಾಂತರ ವಸೂಲಿ ಮಾಡುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಪುನರ್ವಸತಿಗಾಗಿ ಕೊಟ್ಟಿರುವ ಸಾಲವನ್ನು ವಂಚಾ ಮಾಡಲಾಗಿದೆಯೇ ?

ಶ್ರೀ ವಿ. ಎಲ್. ಪಾಟೀಲ್ (ಮಾನ್ಯ ಕಂದಾಯ ಮಂತ್ರಿಗಳು).—

(ಅ) ಇಲ್ಲ.

(ಆ) ೨೦ನೇ ಜೂನ್ ೧೯೮೩ರ ಆದೇಶದ ಪ್ರಕಾರ ಈ ಪ್ರವಾಹ, ಪರಿಹಾರ ಸಾಲ, ಕ್ಷಾಮ ಪರಿಹಾರ ಸಾಲ, ತಕ್ಕಾಳಿ ಮುಂತಾದವುಗಳನ್ನು ವಂಚಾ ಮಾಡಲಾಗಿದೆ.

ಶ್ರೀ ಎನ್. ಶಿವರಾವ್.—ದಿನಾಂಕ ೨೦ನೇ ಜೂನ್ ೧೯೭೩ಕ್ಕೆ ಪ್ರವಾಹ ಪರಿಹಾರ ಸಾಲ, ಕ್ಷಾಮ ಪರಿಹಾರ ಸಾಲ ಮುಂತಾದವುಗಳನ್ನು ವಂಚಾ ಮಾಡಲೂ ಹುಕುಂ ಕೊಟ್ಟಿದೆ ಎಂದು ಮಂತ್ರಿಗಳು ಹೇಳುತ್ತಾರೆ. ಆದರೆ ಕಳೆದ ವಾರದಲ್ಲಿ ಕೂಡ ನಾನು ಅಲ್ಲಿಗೆ ಹೋಗಿದ್ದಾಗ ನಿಮ್ಮ ಹುಕುಂ ಗ್ರಾಮ ಕರಣಿಕರಿಗೆ ಅಥವಾ ರೆವೆನ್ಯೂ ಇನ್‌ಸ್ಪೆಕ್ಟರ್ ಅವರಿಗೆ ಅಥವಾ ತಾಲ್ಲೂಕು ಮಟ್ಟದಲ್ಲಿರುವ ತಹಶೀಲ್ದಾರ್ ಅವರ ತಿಳಿವಳಿಕೆಗೆ ಬಂದಿರಲಿಲ್ಲ. ಸಾಲ ಮರು ಪಾವತಿ ವಸೂಲಿಗೆ ಬಹಳಷ್ಟು ಕ್ರಮ ಕೈಗೊಳ್ಳುತ್ತಿರುವುದರಿಂದ ಜನರು ತೊಂದರೆಗೆ ಈಡಾಗಿದ್ದಾರೆ. ಈ ವಿಚಾರದಲ್ಲಿ ಇಷ್ಟು ನಿರಾಸಕ್ತಿಯಿಂದಿರುವುದಕ್ಕೆ ಕಾರಣ ಏನು ? ೧೯೭೪ರಲ್ಲಿ ನೆರೆಪೀಡಿತರ ಪುನರ್ವಸತಿಗೆ ಕೊಟ್ಟ ಸಾಲಗಳು ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಮುನ್ನಾ ಆಗಿವೆಯೇ ಎಂದು ಕೇಳಿದ್ದೇನೆ. ಆಗಿದ್ದರೆ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎಷ್ಟು ಹಣ ಮಾಫಿ ಮಾಡಿದ್ದೀರಿ ? ಬಂಟವಾಳ ಮತ್ತು ಮಂಗಳೂರು ತಾಲ್ಲೂಕುಗಳಲ್ಲಿ ಪ್ರತ್ಯೇಕ ಪ್ರತ್ಯೇಕವಾಗಿ ಎಷ್ಟು ಹಣ ಮಾಫಿ ಮಾಡಿದ್ದೀರಿ ? ಆದ್ದರಿಂದ ಎಷ್ಟು ಕುಟುಂಬಗಳು ಪ್ರಯೋಜನ ಹೊಂದಿವೆ ?

ಶ್ರೀ ವಿ. ಎಲ್. ಪಾಟೀಲ್.—ಬೇರೆ ಪ್ರಶ್ನೆ ಹಾಕಿದರೆ ವಿವರವಾಗಿ ಉತ್ತರ ಕೊಡಬಹುದು. ೨೦ನೇ ಜೂನ್ ೧೯೮೩ರ ನಂತರ ಎಂದರೆ ಆದೇಶ ಹೋದ ನಂತರ ಏನಾದರೂ ತೊಂದರೆಯಾಗಿರುವುದು ಮಾನ್ಯ ಸದಸ್ಯರಿಗೆ ಗೊತ್ತಿದ್ದರೆ ಅದನ್ನು ನಮ್ಮ ಗಮನಕ್ಕೆ ತಂದರೆ ವಿಚಾರ ಮಾಡುತ್ತೇವೆ.

ಶ್ರೀ ಎನ್. ಶಿವರಾವ್.—ಸಾಲ ವಸೂಲಿ ಮಾಡುತ್ತಿದ್ದಾರೆ. ನಿಮ್ಮ ಕಾನೂನು ಸರಿಯಾಗಿ ಜಾರಿಯಾಗಿಲ್ಲ. ೧೯೭೪ರಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ನೆರೆಹೀಡಿತವಾದಾಗ ಎಷ್ಟು ಜನರಿಗೆ ಮೊಬಲಗು ಕೊಟ್ಟಿದ್ದೀರಿ ಎಂದು ಕೇಳಿದ್ದೇನೆ. ಅದಕ್ಕೆ ಉತ್ತರ ಕೊಟ್ಟಿಲ್ಲ.

ಶ್ರೀ ವಿ. ಎಲ್. ಪಾಟೀಲ್.—ಈಗ ಆ ಬಗ್ಗೆ ನನ್ನಲ್ಲಿ ವಿವರಗಳಿಲ್ಲ. ಯಾರಿಗೆ ತೊಂದರೆ ಆಗಿದೆ ಎಂಬುದನ್ನು ನನ್ನ ಗಮನಕ್ಕೆ ತಂದರೆ ನೋಡುತ್ತೇನೆ.

ಶ್ರೀ ಎನ್. ಶಿವರಾವ್.—ಎಷ್ಟು ಕೊಟ್ಟಿದ್ದೀರಿ, ಎಷ್ಟು ಮಾಫಿ ಮಾಡಿದ್ದೀರಿ ಎಂದು ಕೇಳಿದರೆ ವಿವರ ಇಲ್ಲ ಎಂದು ಹೇಳುತ್ತಾರೆ.

ಶ್ರೀ ವಿ. ಎಲ್. ಪಾಟೀಲ್.—೧೯೭೪ನೇ ವರ್ಷ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ನೆರೆಹೀಡಿತ ಜನರಿಗೆ ಪುನರ್ವಸತಿಗಾಗಿ ಕೊಟ್ಟ ಸಾಲವನ್ನು ಸರ್ಕಾರ ಮನ್ನಾ ಮಾಡಿದೆ ಎಂದು ಹೇಳಿದ ನಂತರವೂ ಅಧಿಕಾರಿಗಳು ಜಫ್ತಿ ಮುಖಾಂತರ ವಸೂಲಿ ಮಾಡುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ಎಂದು ಕೇಳಿರುವುದಕ್ಕೆ, 'ಇಲ್ಲ' ಎಂದು ಉತ್ತರ ಕೊಟ್ಟಿದ್ದೇವೆ.

ಶ್ರೀ ಎನ್. ಶಿವರಾವ್.—ಪ್ರತ್ಯೇಕವಾಗಿ ಸರಿಯಾದ ಉತ್ತರ ಕೊಟ್ಟಿಲ್ಲ.

ಶ್ರೀ ವಿ. ಎಲ್. ಪಾಟೀಲ್.—ವಿವರವಾಗಿ ಪ್ರಶ್ನೆ ಕೇಳಿದರೆ ವಿವರವಾಗಿ ಉತ್ತರ ಕೊಡುತ್ತೇನೆ.

ಶ್ರೀ ಎನ್. ಶಿವರಾವ್.—೧೯೭೪ನೇ ಇಸವಿಯ ನೆರೆ ಹೀಡಿತರಿಗೆ ಪುನರ್ವಸತಿಗಾಗಿ ಎಷ್ಟು ಹಣ ಕೊಟ್ಟಿದ್ದೀರಿ ಎಂದು ಕೇಳಿದ್ದೇನೆ. ಇದರ ಬಗ್ಗೆ ಸರಿಯಾದ ಮಾಹಿತಿ ಕೊಡಬೇಕು.

ಶ್ರೀ ವಿ. ಎಲ್. ಪಾಟೀಲ್.—ನಂತರ ಕೊಡುತ್ತೇನೆ.

ಉತ್ತರ ಕನ್ನಡ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಕಛೇರಿಗಳಲ್ಲಿ ಕೆಲಸ ಮಾಡುತ್ತಿರುವ ಲೆಕ್ಕಗರ.

೨೦೫. ಶ್ರೀ ಆರ್. ಎನ್. ನಾಯ್ಕ (ಬಟ್ಕಲ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಂದಾಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಉತ್ತರ ಕನ್ನಡ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಕಛೇರಿಗಳಲ್ಲಿರುವ ಲೆಕ್ಕಗರ ಹುದ್ದೆಗಳ ಸಂಖ್ಯೆ ಎಷ್ಟು, ಹಾಗೂ ಪ್ರಥಮ ದರ್ಜೆ ಗುಮಾಸ್ತರುಗಳ ಹುದ್ದೆಗಳಲ್ಲಿರುವ ಅಂತರವೇನು ?

(ಆ) ಉತ್ತರ ಕನ್ನಡ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಕಛೇರಿಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಲೆಕ್ಕಗರ ತಮ್ಮನ್ನು ವರ್ಗಾಯಿಸದೇ ಇರುವ ಹಾಗೆ ಉಚ್ಚ ನ್ಯಾಯಾಲಯದಿಂದ ತಡೆಯಾಜ್ಞೆಯನ್ನೇನಾದರೂ ತಂದಿರುವರೆ, ಹಾಗಿದ್ದಲ್ಲಿ ಅಪರನ್ನು ವರ್ಗಾಯಿಸದೇ ಇಡಲಾಗಿದೆಯೇ ?

(ಇ) ಆ ಬಗ್ಗೆ ಸರ್ಕಾರದವರು ಯಾವ ಕ್ರಮಗಳನ್ನು ಕೈಕೊಂಡಿದ್ದಾರೆ ?

(ಈ) ಲೆಕ್ಕಗರ ಹಾಗೂ ಪ್ರಥಮ ದರ್ಜೆಯ ಗುಮಾಸ್ತರುಗಳ ಮಧ್ಯೆ ವರ್ಗಾವಣೆ ಮಾಡಲು ಸಾಧ್ಯವೆ ?

(ಉ) ಅದು ಸಾಧ್ಯವಿಲ್ಲದಿದ್ದಲ್ಲಿ ಒಟ್ಟಿಗಿರುವ ಲೆಕ್ಕಗರ ಹುದ್ದೆಗಳ ಮಧ್ಯೆಯೇ ವರ್ಗಾವಣೆ ಮಾಡಲು ಸರ್ಕಾರದವರು ಕ್ರಮ ಕೈಕೊಂಡಿದ್ದಾರೆ ?

ಶ್ರೀ ವಿ. ಎಲ್. ಪಾಟೀಲ್ (ಮಾನ್ಯ ಕಂದಾಯ ಮಂತ್ರಿಗಳು).—

(ಅ) ಉತ್ತರ ಕನ್ನಡ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಕಛೇರಿಯಲ್ಲಿರುವ ಲೆಕ್ಕಗರ ಹುದ್ದೆಗಳ ಸಂಖ್ಯೆ ೫ ಸೇರ್ಪಡೆ ನಿಯಮಗಳ ಪ್ರಕಾರ ಸಂಬಂಧಪಟ್ಟಂತೆ ಪ್ರಥಮ ದರ್ಜೆ ಗುಮಾಸ್ತರು ಮತ್ತು ಲೆಕ್ಕಗರ ನಡುವಿನ ಹುದ್ದೆಗಳಿಗೆ ಯಾವ ಅಂತರವೂ ಇರುವುದಿಲ್ಲ.

(ಆ) ಉತ್ತರ ಕನ್ನಡ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಕಛೇರಿಯಲ್ಲಿ ಸೇವೆ ಸಲ್ಲಿಸುತ್ತಿರುವ ಲೆಕ್ಕಗರ ತಮ್ಮನ್ನು ವರ್ಗಾಯಿಸದೇ ಇರುವ ಬಗ್ಗೆ ಉಚ್ಚ ನ್ಯಾಯಾಲಯದಿಂದ